

śrīcāmuṇḍeśvarī
aṣṭottaraśatanāma stotram

śrīcāmuṇḍā mahāmāyā śrīmat siṃhāsaneśvarī |
śrīvidyā vedyamahimā śrīcakrapuravāsinī || 1 ||

śrīkaṇṭhadayitā gaurī girijā bhuvaneśvarī |
mahākālī mahālakṣmī mahāvāṇī manonmaṇī || 2 ||

sahasraśīrṣasaṃyuktā sahasrakaramaṇḍitā |
kausumbhavaśanopetā ratnakañcukadhārīṇī || 3 ||

gaṇeśaskandajanāṇī japākusumabhāsurā |
umā kātyāyanī durgā mantriṇī daṇḍinī jayā || 4 ||

karāṅgulīnakhotpannanārāyaṇadaśākṛtiḥ |
sacāmararamāvāṇīsavyadakṣiṇasevitā || 5 ||

indrākṣī bagalā bālā cakreśī vijayāmbikā |
pañcapretāsanārūḍhā haridrākuṅkumapriyā || 6 ||

mahābalā'drinilayā mahiṣāsuramardinī |
madhukaiṭabhasaṃhartrī madhurāpuranāyikā || 7 ||

kāmeśvarī yoganidrā bhavānī caṇḍikā satī |
cakrarājarathārūḍhā śiṣṭisthityantakārīṇī || 8 ||

annapūrṇa jvalajjihvā kālarātrisvarūpiṇī |

niśumbhaśumbhamadanī raktabījaniśūdanī || 9 ||

brāhmyādimātrikārūpā śubhā ṣaṭcakradevatā |
mūlapraktirūpā”ryā pārvatī parameśvarī || 10 ||

bindupīṭhaktāvāsā candramaṇḍalamadhyagā |
cidagnikuṇḍasaṁbhūtā vindhyācalanivāsinī || 11 ||

hayagrīvāgastyapūjyā sūryacandrāgnilocanā |
jālandharasupīṭhasthā śivā dākṣāyaṇīśvarī || 12 ||

navāvaraṇasaṁpūjyā navākṣaramanustutā |
navalāvaṇyarūpādhyā jvaladdvātriṁśadāyudhā || 13 ||

kāmeśabaddhamāṅgalyā candrarekhāvibhūṣitā |
carācarajagadrūpā nityakṣinnā’parājitā || 14 ||

oḍyāṇapīṭhanilayā lalitā viṣṇusodarī |
daṁṣṭrākarāḷavadanā vajreśī vahnivāsinī || 15 ||

sarvamaṅgalarūpādhyā saccidānandavigrahā |
aṣṭādaśasupīṭhasthā bheruṇḍā bhairavī parā || 16 ||

ruṇḍamālālasatkaṇṭhā bhaṇḍāsuravimardinī |
puṇḍrekṣukāṇḍakodaṇḍapuṣpabāṇālasatkarā || 17 ||

śivadūtī vedamātā śāṅkarī śimhavāhanā |
catuḥṣaṣṭyupacārādhyā yoginīgaṇasevitā || 18 ||

navadurgā bhadrakālī kadam̐bavanavāsinī |
caṇḍamuṇḍaśīracchetrī mahārājñī sudhāmayī || 19 ||

śrīcakravaratāṭaṅkā śrīśailabhramarāmbikā |
śrīrājarājavaradā śrīmat tripurasundarī || 20 ||

śākaṃbarī śāntidhātrī śaṭṭhahantrī śivapriyā |
rākenduvadanā ramyā ramaṇīyavarākṛtiḥ || 21 ||

śrīmat cāmuṇḍikādevyā nāmnamaṣṭottaram śatam |
paṭhan bhaktyārcayan devīm sarvān kāmānavāpnuyāt ||

|| iti śrīcāmuṇḍeśvarī aṣṭottaraśatanāmastotram ||

